



អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres extraordinaires au sein des tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
 Nation Religion King
 Royaume du Cambodge
 Nation Religion Roi

អង្គភាពគាំពារជនរងគ្រោះ

Victims Support Section
 Section d'appui aux victimes

ភ្នំពេញ ថ្ងៃទី២៣ ខែសីហា ឆ្នាំ២០១២

សេចក្តីប្រកាសព័ត៌មាន

អង្គភាពគាំពារជនរងគ្រោះនឹងរៀបចំវេទិកាថ្នាក់តំបន់លើកទី៣ ឆ្នាំ២០១២

នៅក្រុងសៀមរាប ខេត្តសៀមរាប សម្រាប់ដើមបណ្តឹងរដ្ឋប្បវេណីនៃសំណុំរឿង ០០២

អង្គភាពគាំពារជនរងគ្រោះ នៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) នឹងរៀបចំវេទិកាថ្នាក់តំបន់លើកទី៣ ក្នុងឆ្នាំ២០១២នេះ នៅខេត្តសៀមរាប សម្រាប់ដើមបណ្តឹងរដ្ឋប្បវេណី ចំនួន ២០០ នាក់ ក្នុងចំណោម៨៦៤នាក់ នៃសំណុំរឿង០០២។ វេទិកាថ្នាក់តំបន់នេះនឹងធ្វើនៅ **សណ្ឋាគារ អលសិនអង្គរព័រ៉ាវីឌី នាថ្ងៃសៅរ៍ ទី២៥ ខែសីហា ឆ្នាំ២០១២ វេលាម៉ោង ៨:០០ព្រឹក ដល់ ម៉ោង ៤:០០ រសៀល។** (អត្តសញ្ញាណរបស់ដើមបណ្តឹងរដ្ឋប្បវេណីនឹងត្រូវបានរក្សាជាសម្ងាត់) ។

វេទិកាថ្នាក់តំបន់នេះមានគោលបំណង (១)ផ្តល់ព័ត៌មានថ្មីៗអំពីការវិវឌ្ឍរបស់ អ.វ.ត.ក ទាក់ទងនឹងសំណុំរឿង០០២ ដល់ដើមបណ្តឹងរដ្ឋប្បវេណី (២) ដើម្បីឱ្យដើមបណ្តឹងរដ្ឋប្បវេណីទទួលបានការពន្យល់ពីមេធាវីរបស់ខ្លួននូវដំណើរការនៃការបំបែកនីតិវិធីសំណុំរឿង ០០២ ដែលកំពុងជម្រុះក្តីជាផ្នែកតូចៗដាច់ពីគ្នានិង (៣) ដើម្បីឱ្យដើមបណ្តឹងរដ្ឋប្បវេណីទាំងនោះប្រើប្រាស់សិទ្ធិរបស់ខ្លួន។

ដើមបណ្តឹងរដ្ឋប្បវេណីទាំង ២០០នាក់ ធ្វើដំណើរមកពី ខេត្តបន្ទាយមានជ័យ និងខេត្តសៀមរាបនេះស្ថិតក្នុងចំណោមដើមបណ្តឹងរដ្ឋប្បវេណីទាំង ៣ ៨៦៤នាក់ ដែលមិនធ្លាប់បានចូលរួមស្តាប់សវនាការ នៃសំណុំរឿង០០២ក្នុងឆមាសទី១ ឆ្នាំ២០១២ នេះទេ។ វេទិកាថ្នាក់តំបន់នេះនឹងផ្តល់ឱកាសពិសេសសម្រាប់មេធាវីដើមបណ្តឹងរដ្ឋប្បវេណី និងដើមបណ្តឹងរដ្ឋប្បវេណីទាំង ២០០ នាក់ បានជួបគ្នាដើម្បីពិភាក្សាពន្យល់អំពីការវិវឌ្ឍរបស់សំណុំរឿង០០២ និងស្វែងយល់អំពីដំណាក់កាលដែលដើមបណ្តឹងរដ្ឋប្បវេណីទទួលរងគ្រោះដោយឧក្រិដ្ឋកម្មផ្សេងៗគ្នា ត្រូវរួមនៅក្នុងដំណើរការកាត់សេចក្តីជាផ្នែកៗដាច់ពីគ្នានេះ។

អង្គភាពគាំពារជនរងគ្រោះមានផែនការរៀបចំវេទិកាថ្នាក់តំបន់ចំនួន ៨ ក្នុងឆ្នាំ ២០១២-២០១៣ ស្ថិតក្នុងគម្រោង “ការចូលរួមរបស់ជនរងគ្រោះប្រកបដោយអត្តស័យក្នុងដំណើរការនីតិវិធី អ.វ.ត.ក។ កាលពីឆ្នាំ២០០៩- ២០១១ អង្គភាពគាំពារជនរងគ្រោះបានរៀបចំវេទិកាថ្នាក់តំបន់ចំនួន១៤ ស្ថិតក្នុងក្របខ័ណ្ឌគម្រោង “ការធ្វើឱ្យប្រសើរឡើងដល់ការចូលរួមរបស់ជនរងគ្រោះក្នុងដំណើរការនីតិវិធី អ.វ.ត.ក។”

សម្រាប់ព័ត៌មានបន្ថែមសូមទាក់ទង៖
 អ៊ឹម សុភា, ប្រធានកម្មវិធីផ្សព្វផ្សាយនៃអង្គភាពគាំពារជនរងគ្រោះ
 ទូរស័ព្ទចល័ត: ០៧៧ ៧៧៧ ៣៦៧, អ៊ីម៉ែល: im.sopheha@eccc.gov.kh